

# እጅግ የምናከብርህና የምንወድህ የኢትዮጵያ ህዝብ ሆይ

ከጌታቸው ጋረደው

የተፈጥሮ እድልህ ሆኖ በዚህ ክፉ ዘመን በመፈጠርህ የጸሀይን ብርሀን ካየህበት ቀን ጀምሮ አንድ ቀን ሳያልፍልህ የገዢዎች መጠቀሚያ ለማገልገል ብቻ የተፈጠርክ ስለሆንህ፤ እንደ አባቶችህና እያቶችህ የበላተኛ ተመልካች የባለቤት ባይተዋር በመሆን፤ አንድ ቀን ሳያልፍላቸው ግባ መራት እንደተባሉት፤ እንተም የዘመኑ ትውልድ ከአባቶችህ ሀብትንና ጻጋን ሳይሆን፤ ድህነትንና ችግርን ወርሶህ አሁን ባለህበት አሳዛኝ ኑሮ ትገኛለህ። ከአጼ ምንጊክ እረፍት በኋላ የመጡት መሪዎችህ የአመራራቸው ዘዴ የተለያየ ቢሆንም የራሳቸውን ስልጣን ከማጠናከር አልፈው ህግንና ፍትህን ጠብቀው መብትና ነጻነት ያለህ ህዝብ እንድትሆን ስለአልፈቁልህ የነሱም መጨረሻ እጅግ የከፋ ህኖ ቀረ።

በ 1983 አመተ ምህረት የመጣብህ መሪ ከሁሉም የከፋ ስለሆነ ያለፉትን አስራ አምስት አመታት ያሳለፍከው ኑሮ እጅግ የሚዘገንን ነው። መለስ ዜናዊ አቅኝ ገዢዎች እንደተማረው አንተ በነሳ ተከፋፍለህ እንድትኖር ስለአደረገ፤ አንተም ጠቃሚ መስሎህ ይህንን መርዘኛ አመራር ተቀብለህ በተግባር ስለአዋልከው፤ ለምእት አመታት በሰላምና በፍቅር በመተሳሰብ በአንድነት የኖርከው ህዝብ በአንድ ቀን ጀምሮ ሆድና ጀርባ ሆነህ በነሪጥ ስለምትያይ፤ ለዘረኛው ለመለስ ዜናዊ ጠቃሚ ስለሆነላት፤ በክልል ከፋፍሎ የራሱ ገዢ መስሎህ እንድትኖር ካደረገ በኋላ የፌደራሉን አመራር ሰርዞ ሁሉም በሱ ስልጣን ስር እንዲሆን እለአደረገ ትርጉም ለሌለው ጦርነት በኤሬትሪያ አሁን ደግሞ በሱማሊያ እንድትሞት አደረገ።

አንተን ለምርጫ አዘጋጅተው ለታላቅ ድል ያበቁህ ቅንጅት ለአንድነትና ለዴሞክራሲ መሪዎች በሀሰት ወንጀል ተከሰው ሲታሰሩ በማስፈታት ፈንታ የምትጠብቀው እስኪገላቸው ድረስ ነው ወይስ አንድ ልዩ ተአምር ትጠብቃለህ። ምክር ቤት ከመግባት መታሰር ይሻላል ብለህ ገፋፍተህ መግቢያው በር ድረስ ሸኝተህቸው ከተመለስክ በኋላ እንዲፈቱ ለማድረግ አንድም እርምጃ አልወሰድክም፤ በሌሎች አገሮች የዳቦ ዋጋ አምስት ሳንቲም ከጨመረ ህዝቡ ሆ ብሎ ስለሚሮህ መንግስት ጭማሪው እንዲቀር ያደርጋል፤ በአገራችን ማናቸውም ነገር በጣም መወደዱ ቢታወቅም አንተ ምንም ተቃውሞ ስለማታሰማ መለስ በዋጋ ላይ ዋጋ እይጨመረ አንተን በረሀብ ሲፈጅህ የአምላክ ቁጣ ነው ብለህ ትቀመጣለህ፤ አንተና ልጆችህ በኤድስ፤ በወባ፤ በኮሌራ በሽታ ስትሰቃዩ ይህንን በመቃወም ድምጽህን በማሰማት ፈንታ የሞቱት ልጆችህን አልቅሰህ በመቅበር እምላክህን ታማርራለህ፤ አምላካችን ሲፈጥረን ሁሉንም አሟልቶ ስለሰጠን በሱ ማማረር አትችልም። በእኛ አገር የደረሰው ችግር በሌላም ስለአለ ህዝቡ በሀብረት ችግሩን ያስወግዳል፤ የፍልገሰጤምንና የኢራክን ህዝብ ብንመለለት በየቀኑ ብዙ ህዝብ ለመብቱና ለነጻነቱ ሲሞት ለዚህ ችግር ያደረሰውን ያስወግዳል።

በምርጫው ምክንያት አንድ መቶ ዘጠና ሶስት ወጣቶች ሰገደሉ በብዙ ሺህ የሚቆጠሩ የቅንጅት ደጋፊዎች ታስረው ሲሰቃዩ ግፉ ደባው አልተሰማህም፤ ይህ ሁሉ ችግር የደረሰባቸው አንተን የኢትዮጵያ ህዝብ መብትና ነጻነትን ለማስጨበር ሲሆን የአንተ ዝምታ ፍቺው ያልታወቀ እንቅጥልሽ ሆኖብናል። የቅንጅት መሪዎች ብሄራዊ ግዳጃቸውን ፈጽመው እስር ቤት ስለገቡ ከነሱ የምትጠብቀው ነገር የለም። ከተከሰቱ አንደኛው ዶክተር ያእቆብ ሀይለ ማርያም በጥር ወር ለአንተ ለሚወዱህ የኢትዮጵያ ህዝብ እንዲሁም ለተከበሩ ዳኞች በጻፉት መልእክት በሀገራችን ለፍትህ መሟገት፤ ለሰላም መቆም፤ ለነጻነት መታገል፤ በእስርና በሞት የሚያሰቀጣ

ከሆነ እንደከሱ ጥፋተኞች ነን ሞትንም ሆነ እስራትን በጸጋ እንቀበላለን ፤ ከሱን ላለመከላከል መርጠናል ብለው እንደጸፉት፤ መሪዎቻችን ብሀራዊ ግዳጃቸውን ስለፈጸሙ የቀረው ግዴታ የአንተ የኢትዮጵያ ህዝብ ነው፤ ይህንን ስንል እኛ መሳሪያ ስለሌለን ባዶ እጃችንን እኛም እናልቃለን ልጆቻችን ይገደላሉ ማለትህ አይቀርም፤ ይህ አይካድም በውጭ አገር የምንኖረው ልጆችህ ችግሩ ይደባናል፤ ግን ደም ካልፈሰሰ ስርየት ስለሌለ፤ ጥቂቱ ሞተህ ሰባ አምስት ሚሊዮን ህዝብ ከስቃይ መገላገል ይሻላል፤ የአንተ ችግር መሳሪያ ማጣት ሳይሆን፤ ፈሪነት ያጠቃሀል ወኔ የለህም አንተ ተቀምጠህ ሌላው እንዲሞትልህ ስለምትጠብቅ በመጨረሻ መለስ ዜናዊ አንተን የኢትዮጵያን ህዝብ ሳይሆን የሚፈልገው ለም አገርህን ኢትዮጵያን ስለሆነ፤ በጉዳዩ ካላሰብክበት አንተ በአገርህ እንደፍስጋስጠጥኤም ህዝብ ስደተኛ ሆነህ ትቀራለህ። መለስ ዜናዊ መድፍና አዳፍኔ መትረየስ አለው አንተ ግን ከመለስ የበለጠ መሳሪያ አለህ። ይህ መሳሪያ አንድነትና ህብረትህ ስለሆነ፤ ወኔ ካለህ አሸናፊው አንተ ነህ። መለስን ከስልጣን ለመባረር የሚያስፈልገው መሳሪያ ሳይሆን አንድ ታላቅ ሰላማዊ ሰልፍ ማድረግ ይገባሉ፤ ህብረትህን አጠንክረህ ትልቅ ትንሽ ወንድ ሴት ወጣት አዛውንት በሙሉ የአዲስ አበባን ከተማ በሰላማዊ ሰልፍ ብትከባት መለስ በጥቂት ሰአት ጠፍቶ ይሄዳል። አሱ ፈሪ ሆኖ አንተን ፈሪ ስላደረገህ መነሳትህን ሲሰማ መውጫያ ቀዳዳ ይፈልጋል።

ከፍርሀት የተነሳ ለአስራ አምስት አመታት የጸሀይ ሙቀት ሳያገኝ ትኩስ አየር ሳይተነፍስ የሚኖረው በፍራቻ ስለሆነ ማን መሆንክን በተግባር አሳየው፤ ከሰልፉ ሌላ የስራ አድማ አድርገህ እቤትህ ተቀመጥ፤ ተማሪዎች ትምህርታቸውን አቁመው እቤታቸው ይቆዩ፤ ሲቪክ ድርጅቶች ማድረግ የሚገባህን ጠይቃቸው ይነግሩሀል በውጭ አገር ያለን ልጆችህ ችግርህ ቢገባንም የሞራልና የገንዘብ ድግፍ ከመስጠት ሌላ ከጎንህ ቆመን ለመታገል አንችልም። መሪዎችህ በእስር ቤት ስለሚገኙ ሀሳብና ምክር ሊያቀርቡልህ አይችሉም፤ በውጥ አገር ያሉት ተቃዋሚዎች የቅንጅት ህጋዊ ተወካይ እኔ ነኝ አንተ አይደለህም በመባባል በስልጣን ሽሚያ ስለሚነካከሱ ጊዜ አግኝተው አንተን ለመምከር ወይም መምሪያ ለመስጠት ስለማይችሉ አንተ አንዱን ጎበዝ ከራስህ መርጠህ ችግርህን እራስህ አስወግድ፤ በራስህ ተማመን።

የአገርህና የአንተ ሁለተኛ ጠላት ከአንተ አብራክ የተወለደው የመከላከያ ሰራዊትህ ነው፤ እሱን ለማስተማር አባቶችህ ሞፈርና ቀንበር ተሸክመው በከፈሉት ገንዘብ ክፉንና ደጉን እንዲያውቅ አድርገውታል፤ በጀርባዎ ውሀ የተሞላበት እንስራ በክንዶቹ አንተንና ታናሽ ወንድምህን አቅፋ ያሳደገች እምዬ እናትህ፤ ትምህርቱን ጨርሶ ስራ በማጣት የሚንከራተው አደገኛ ቦዘኔ ተብሎ በእስር ቤት የሚማቅቀው ታናሽ ወንድምህ፤ የኑሮ ህዴ መንገዱ ጠፍቷት ስጋዎን እየሸጠች የምትኖረዋ ትንሿ እህትህ፤ ሁሉም ዘመዶችህ ተባይ በመላበት የኩበት ጨስ ባፈነው ትኩል ቤት ሲኖሩ አንተ ወታደሩ የመለስ ዜናዊ ታማኝ እገልጋይ በመሆን የራስህን ዘመዶች እየገደልህ፤ በእነሱ ገንዘብ በተሰራው መልካም ምቹ ቤት ለመኖር ስለቻልክ፤ እጅህ በኢትዮጵያ ህዝብ ደም ተጨማልቋል። ይህ ከባድ ወንጀል አንድ ቀን በህግም በታሪክም ስለሚያስጠየቅህ ጀንበሯ ሳትጠልቅ ጥፋትህን አምነህ ከዘመዶችን ጋር ብትሰለፍ ከነገው ዋይታ ለመዳን ትችላለህ። አገርህንና ህዝብህን የምታድነው አነተው ባለቤቱ ስለሆንክ የኢትዮጵያ እምላክ ከአንተ ጋር ይሁን።

ፍራንክፍርት የካቲት 24-1999